

ကျန်းမာရေးစောင့်ရှောက်မှုလက်လှမ်းမီရရှိရေးရန်ပုံငွေ (ACCESS TO HEALTH FUND) မှ
COVID-19 တုံ့ပြန်ဆောင်ရွက်ရေးအတွက် ကျန်းမာရေးစောင့်ရှောက်မှုဆိုင်ရာပစ္စည်းများနှင့်
ဓာတ်ခွဲပစ္စည်းများ လွှဲပြောင်းပေးအပ်မှု အခမ်းအနားတွင်

ပြည်ထောင်စုဝန်ကြီး ဒေါက်တာမြင့်ထွေး ပြောကြားခဲ့သည့်မိန့်ခွန်း ကောက်နုတ်ချက်

ရန်ကုန်မြို့

၂၀၂၀ ပြည့်နှစ်၊ ဇူလိုင်လ (၁၇)ရက်

- ကျန်းမာရေးနှင့်အားကစားဝန်ကြီးဌာန၏ COVID-19 ကာကွယ်၊ ထိန်းချုပ်၊ ကုသရေးလုပ်ငန်းများတွင် အသုံးပြုရန်အတွက် ပံ့ပိုးမှုများပေးခဲ့သည့် ကျန်းမာရေးစောင့်ရှောက်မှု လက်လှမ်းမီရရှိရေးရန်ပုံငွေ (Access to Health Fund) နှင့် အဓိကအလှူရှင်နိုင်ငံများဖြစ်သော United Kingdom ၊ အမေရိကန်ပြည်ထောင်စု၊ ဆွီဒင်နှင့် ဆွစ်ဇာလန်နိုင်ငံတို့ကို ကျေးဇူးတင်ရှိကြောင်း၊
- ထိုသို့ ပံ့ပိုးမှုများသည် ဝန်ကြီးဌာန၏ COVID-19 လူနာဓာတ်ခွဲအတည်ပြုစစ်ဆေးခြင်းနှင့် ကုသခြင်းလုပ်ငန်းများအတွက် များစွာအထောက်အကူပြုပါကြောင်း၊
- ဝန်ကြီးဌာနအနေဖြင့် COVID-19 ဓာတ်ခွဲစစ်ဆေးမှုစွမ်းရည်နှင့် အရေအတွက်ကို တိုးမြှင့်ဆောင်ရွက်ခဲ့ရာ ယခင်က အမျိုးသားကျန်းမာရေးဓာတ်ခွဲခန်း(ရန်ကုန်)တွင်သာ စစ်ဆေးနိုင်ရာမှ ယခုအခါ ဆေးသုတေသနဦးစီးဌာန(ရန်ကုန်)၊ မန္တလေးနှင့် မော်လမြိုင်မြို့များရှိ ပြည်သူ့ကျန်းမာရေးဓာတ်ခွဲဆိုင်ရာဌာနများတွင်ပါ စစ်ဆေးနိုင်ပြီဖြစ်ပါကြောင်း၊ ဆက်လက်၍ တောင်ကြီးမြို့နှင့် လားရှိုးမြို့များတွင် ပြည်သူ့ကျန်းမာရေးဓာတ်ခွဲဆိုင်ရာဌာနများ ထပ်မံဖွင့်လှစ်ကာ COVID-19 ဓာတ်ခွဲစစ်ဆေးမှုများ ပြုလုပ်သွားမည်ဖြစ်ပါကြောင်း၊
- ဝန်ကြီးဌာနအနေဖြင့် COVID-19 ဓာတ်ခွဲစစ်ဆေးမှုစွမ်းရည်နှင့် အရေအတွက်တိုးမြှင့်ဆောင်ရွက်ရာတွင် Access to Health Fund မှ ပံ့ပိုးမှုများသည် ဓာတ်ခွဲစစ်ဆေးမှုများ ပိုမိုမြန်ဆန်တိကျစေရန် များစွာအထောက်အကူပြုပါကြောင်း၊
- ဝန်ကြီးဌာန၏ ဓာတ်ခွဲဌာနများစွမ်းဆောင်ရည် ပိုမိုမြင့်မားလာခြင်းသည် ယခု COVID-19 အတွက် သာမက ရေရှည်တွင် အခြားရောဂါအမျိုးမျိုး ဓာတ်ခွဲစစ်ဆေးမှုများအတွက်လည်း များစွာအသုံးဝင် အကျိုးပြုမည်ဖြစ်ပါကြောင်း၊
- Access to Health Fund မှ ပံ့ပိုးမှုများတွင် ဝန်ကြီးဌာနနှင့် ပူးပေါင်းလက်တွဲဆောင်ရွက်လျက်ရှိသော တိုင်းရင်းသားကျန်းမာရေးအဖွဲ့အစည်း (ethnic health organization) များအတွက်

ပံ့ပိုးထောက်ပံ့ပေးခြင်းသည် ကောင်းမွန်ပါကြောင်း၊ သွားလာရခက်ခဲသောဒေသများတွင် တိုင်းရင်းသားကျန်းမာရေးအဖွဲ့အစည်းများ၏ အခန်းကဏ္ဍသည် အရေးကြီးပါကြောင်း၊

- မြန်မာနိုင်ငံတွင် လက်ရှိအချိန်၌ COVID-19 ကို အတိုင်းအတာတစ်ခုအထိ ထိန်းချုပ်ထားနိုင်ပါကြောင်း၊ ထိုသို့ဆောင်ရွက်နိုင်မှုများသည် နိုင်ငံတော်၏အတိုင်ပင်ခံပုဂ္ဂိုလ်၏ ဦးဆောင်မှုဖြင့် ကျန်းမာရေးနှင့်အားကစားဝန်ကြီးဌာန၊ နှီးနွယ်ဆက်စပ်ဝန်ကြီးဌာနများ၊ အဖွဲ့အစည်းများ၊ ပြည်သူများအားလုံးက ပူးပေါင်းအားထုတ် ကြိုးပမ်းဆောင်ရွက်မှုများကြောင့်ဖြစ်ပါကြောင်း၊
- ထိုသို့ဆောင်ရွက်မှုများတွင် ပြည်တွင်း၊ ပြည်ပအလှူရှင်များ၏ ပံ့ပိုးမှုများသည် များစွာသော အထောက်အကူဖြစ်စေခဲ့ပါကြောင်း၊
- Access to Health Fund အပါအဝင် ကုလသမဂ္ဂလက်အောက်ခံအဖွဲ့အစည်းများ၊ နိုင်ငံတကာ အစိုးရမဟုတ်သော အဖွဲ့အစည်းများ၊ အလှူရှင်အဖွဲ့အစည်းများသည် ယခု COVID-19 အတွက် သာမက ဝန်ကြီးဌာန၏ ကျန်းမာရေးစီမံချက် (health program) များအတွက်ပါ ပံ့ပိုးမှုများ ပေးအပ်လျက်ရှိခြင်းသည် မိမိတို့နိုင်ငံအတွက် များစွာအကျိုးရှိပါကြောင်း၊
- ဝန်ကြီးဌာနအနေဖြင့် ရရှိသော အလှူငွေနှင့် ရန်ပုံငွေများကို စနစ်တကျ ကျိုးကြောင်းဆီလျော် ခွဲဝေမှုများဖြင့် အကျိုးရှိထိရောက်မှု ရှိနိုင်သမျှရှိစေရန် အသုံးပြုဆောင်ရွက်လျက်ရှိပါကြောင်း၊
- ဝန်ကြီးဌာနအနေဖြင့် ကုလသမဂ္ဂလက်အောက်ခံအဖွဲ့အစည်းများ၊ နိုင်ငံတကာအစိုးရမဟုတ်သော အဖွဲ့အစည်းများ၊ အလှူရှင်အဖွဲ့အစည်းများနှင့် လုပ်ငန်းပူးပေါင်းဆောင်ရွက်မှုများ ပိုမို အားကောင်းစေရေးအတွက် (၂)လလျှင်တစ်ကြိမ်ခန့် အဆိုပါ အဖွဲ့အစည်းများမှ တာဝန်ရှိသူများနှင့် ဆွေးနွေးညှိနှိုင်းမှုများ လုပ်ဆောင်သွားမည်ဖြစ်ပါကြောင်း၊
- ယခုကဲ့သို့ Access to Health Fund ၏ မြန်မာနိုင်ငံအတွက် မဆုတ်မနစ်သော ပံ့ပိုးမှု၊ အခြေအနေအရပ်ရပ်နှင့် လိုက်လျောညီထွေဖြစ်စေရန် ပြောင်းလွယ်ပြင်လွယ်မှုနှင့် အလိုက်သင့် တုံ့ပြန်ဆောင်ရွက်နိုင်မှုတို့ကို ကျေးဇူးတင်ရှိပါကြောင်း။

အစည်းအဝေးသို့ တက်ရောက်သူများစာရင်း -

- ကျန်းမာရေးနှင့်အားကစားဝန်ကြီးဌာနမှ အမြဲတမ်းအတွင်းဝန်နှင့် ညွှန်ကြားရေးမှူးချုပ် (ပြည်ထောင်စုဝန်ကြီးရုံး)

- ပြည်သူ့ကျန်းမာရေးနှင့်ကုသရေးဦးစီးဌာန၊ ညွှန်ကြားရေးမှူးချုပ်နှင့် ဒုတိယညွှန်ကြားရေးမှူးချုပ်များ
- မြန်မာနိုင်ငံဆိုင်ရာ ဗြိတိန်နိုင်ငံသံအမတ်ကြီး H.E Mr. Dan Chugg
- USAID မှ Deputy Head of Mission ဖြစ်သူ Ms. Teresa McGhie
- Access to Health Fund Management Office မှ Fund Director ဖြစ်သူ Mr. Oren Ginzburg
- တာဝန်ရှိသူများ။

(ဤမိန့်ခွန်းသည် ပြည်ထောင်စုဝန်ကြီး၏ လက်ရေးမူမှ ပြန်လည်ရိုက်နှိပ်ထားခြင်းဖြစ်ပါသည်။)